

نظامت زرعی اطلاعات پنجاب

21- سرآغا خان سوئم روڈ لاہور

Ph.042-99200731, 99200729, Fax No.042/99202911 E.mail:ziratnama@hotmail.com

www.facebook.com/AgriDepartment

پریس ریلیز

محکمہ زراعت کا زرعی زہروں کی آلودگی سے پاک چاول کی کاشت کے منصوبے پر کام شروع
دنیا بھر میں پاکستان سے چاول درآمد کرنیوالی کمپنیوں کا خراج تحسین

لاہور: 27 جولائی 2017 () محکمہ زراعت نے زرعی زہروں کی آلودگی سے پاک چاول کی کاشت کے
منصوبے پر کام شروع کر دیا ہے۔ یہ منصوبہ نجی شعبے اور زرعی ماہرین کی مشاورت سے پایہ تکمیل کو پہنچایا جائے گا۔ دنیا بھر
کی چاول درآمد کرنے والی کمپنیوں نے محکمہ زراعت کے اس اقدام کی تحسین کی ہے۔ چاول ایک اہم نقد آور فصل ہے۔
یہ فصل ہماری غذائی ضروریات پوری کرنے کے ساتھ ساتھ برآمدات کے ذریعے زرمبادلہ کمانے میں بھی اہم کردار ادا
کرتی ہے۔ پاکستانی باسستی چاول اپنی خوشبو اور کوالٹی کی وجہ سے پوری دنیا میں پسند کیا جاتا ہے۔ پاکستان دنیا میں چاول
برآمد کرنے والے ممالک میں اہم مقام رکھتا ہے۔ پھپھوند کش زرعی ادویات ٹرائی سائیکلازول، کاربینڈازم اور
تھائیوفینیٹ میتھائل کو ترک کر کے پاکستانی چاول کی مانگ میں اضافہ ہو سکتا ہے۔ دنیا بھر میں پیدا ہونے والے چاول پر
زہریلی ادویات کا استعمال کم سے کم کیا جا رہا ہے۔ اس لئے اب پاکستان میں بھی اس حکمت عملی پر کام شروع ہو گیا ہے۔

